

بچوں کے کھیل اور لڑائی میں والدین کا کردار

بچوں کے درمیان کھیل کھیل میں یا کسی اور وجہ سے لڑائی ہو جانا عام تی بات ہے۔ بچے اکثر کھیل بھی لڑائی والے کھیلتے ہیں یا پھر کھیلتے کھیلتے لڑ پڑتے ہیں۔ کچھ بچے چلبے اور شوخ ہوتے ہیں اور اکثر نظر میں آجاتے ہیں، کچھ نہایت ہی بھولے بھالے، ابتداء بھی خود ہی کرتے ہیں اور سزادوسروں کو دلوادیتے ہیں۔ ایک صورت یہ ہے کہ بچوں کے جھگڑے میں دخل ہی نہ دیا جائے تاہم بعض والدین کے لیے یہ ممکن نہیں ہوتا ہے کہ وہ چپ رہ سکیں کبھی وہ غلط بچے کو ہی سزادے بیٹھتے ہیں یا پھر جھگڑنے والے دونوں ہی بچوں کی شامت آجائی ہے۔ بچے آپس میں لڑتے ہیں، کچھ وقت ایک دوسرے سے خفار ہتے ہیں اور پھر خود ہی دوست بن جاتے ہیں۔ جبکہ ان کی وجہ سے آپس میں جھگڑنے والے ماں باپ اور رشتہ داروں کے درمیان ناراضگی دریتک برقرار رہتی ہے۔

بچوں کے درمیان جھگڑوں کے حوالے سے والدین مختلف تاثرات اور رائے رکھتے ہیں۔ ان مختلف آراء کا سبب بچوں کی جنس میں، عمر یا تعداد میں فرق ہو سکتا ہے۔ جن گھر انوں میں لڑ کیاں ہوں وہاں لڑائی کی نوعیت مختلف ہوتی ہے جبکہ لڑ کے کھیل بھی رہے ہوں تو محسوس ہوتا ہے کہ لڑ رہے ہیں۔ بچوں میں لڑ کی بڑی اور لڑ کا چھوٹا یا اس کے عکس صورت ہونے پر شکایتوں کی نوعیت بدل جاتی ہے۔ پہلے اس نے مارا ہے، یہ مجھے کھیلنے نہیں دیتا ہے، میرا کھلونا چھین لیا، یہ میری نقل اتار رہا ہے، اس نے میری گڑیا کے بال نوج لیے، یہ میرا کہنا نہیں مانتا، ایسی وراثی سے ملتی جلتی شکایتیں عام ہیں۔ بچوں کی تعداد کی مناسبت سے ان شکایتوں کی شدت کم اور زیادہ ہو سکتی ہے۔ اس معاملے کا ایک پہلو یہ بھی ہے کہ بہن بھائیوں میں ہونے والی یہ لڑائیاں بچوں کی آئندہ زندگی پر بھی اثرات مرتب کرتی ہیں۔ ماہرین کا کہنا ہے کہ آپس کی تکرار، جھگڑے اور ٹکراؤ سے بچوں کی انا، خود مختاری، مستقبل کے دوستانہ رو ابطہ، خاندانی ہم آہنگی متاثر ہو سکتی ہے۔ ماہرین یہ بھی کہتے ہیں کہ مسائل درپیش ہونے پر نوجوان جس طرح عمل ظاہر کرتے ہیں یا ان سے نہیں ہیں، اس کے پس منظر میں ان کا بچپن بھی کارفرما ہوتا ہے۔ بچوں کے جھگڑوں میں والدین مثبت کردار ادا کر سکتے ہیں اگر وہ بچوں کے جذبات، ان کی شخصیت اور انداز کو سمجھ لیں۔ اس کے لیے خاموشی سے بچوں کی حرکات کا جائزہ لیا جائے۔ ان کے درمیان جھگڑوں میں ظاہری صورت دیکھ کر فیصلہ نہ کیا جائے۔ مظلوم نظر آنے والا بچہ بھی جھگڑے کا سبب ہو سکتا ہے۔

ایک ماہر ایلینز بچہ کی راری کہتی ہیں۔ ”بچوں کا مشاہدہ والدین کے لیے بے حد مفید ہے۔ وہ ان کی عادات سے آگاہ ہو کر مناسب فیصلے کر سکتے ہیں۔ اس طرح انہیں ایسے بہت سے موقع ملتے ہیں کہ وہ بچوں کی اچھی عادتوں کی تعریف کر کے انہیں مزید اچھا بنا سکتے ہیں“۔

بہت سے والدین اپنی انجمنوں اور پریشانیوں کے باعث سخت رو یہ اختیار کر لیتے ہیں۔ وہ سوچ سمجھے بغیر فیصلے کر کے ماحول کو خراب کرنے کے ساتھ ساتھ بچوں کے درمیان ذاتی فاصلہ بھی بڑھاتے ہیں۔ بچوں کے معاملے میں والدین کو غیر جانبدار بن کر فیصلہ کرنا چاہیے۔ یہ بچوں کے حق میں بھی بہتر ہے اور اس طرح والدین خود بھی بہتر محسوس کر سکتے ہیں۔

بچوں کے ماں اور باپ ہونے کے ناطے خوب سوچ سمجھ کر فیصلہ کیجیے۔ بچے نہیں جانتے ہیں کہ والدین کس قدر پریشان ہیں۔ نہ ہی وہ آپ کی پریشانیاں حل کر سکتے ہیں۔ ہاں ان سے گھل مل کر والدین ڈھنی کوفت اور بیزاری سے نجات پاسکتے ہیں۔ لڑجھٹ کر بچے اپنی بات ڈھنگ سے نہیں کہہ پاتے ہیں بلکہ جذبات میں کچھ کا کچھ کہہ جاتے ہیں۔ ممکن ہے حقیقت اس سے بہت مختلف ہو۔ ضروری ہے کہ والدین خود بھی اصولوں کو ترجیح دیں۔ ٹی وی دیکھنے کا وقت ویڈیو اور کمپیوٹر گیمز کی باری۔ پڑھنے کا وقت، آرام کا وقت، جو بات بھی طے ہو اس پر عمل کیا جائے۔ بچوں کے مسائل حل کرنے کے لیے خود انہیں سوچنے اور فیصلہ کرنے کا موقع دیا جائے۔ پہلے یہ طے کیا جائے کہ مسئلہ کیا ہے؟ اس کا حل کیا ہو سکتا ہے؟ عام طور پر بچوں میں ٹی وی پروگرام دیکھنے پر تکرار ہوتی ہے، مثلاً ایک بچہ کا رٹون دیکھنا چاہتا ہے تو دوسرا بچہ کھیل کا کوئی پروگرام یا کوئی فلم۔ انہیں آپس میں کسی ایک چینل پر متفق ہونے دیں۔ بچوں کی تعداد دو سے زیادہ ہونے پر جمہوری طریقہ اپنایا جا سکتا ہے۔ اگر ایک پروگرام کسی اور وقت بھی نشر ہوتا ہو تو اسے پسند کرنے والے بچے کے ٹی وی دیکھنے کا وقت بدلا جا سکتا ہے۔ وہ اس دوران کمپیوٹر بھی استعمال سکتا ہے۔ اس طرح بچوں میں افہام و تفہیم کا جذبہ بھی پیدا ہوتا ہے۔ بچوں کی تربیت میں ماں اور باپ دونوں ہی مثالی کردار ادا کرتے ہیں۔ بچوں کے جھگڑوں میں ماں عام طور پر ریفری کا کردار ادا کرتی ہے لیکن باپ کا ثابت رو یہ بچوں میں تعاون کے جذبے کو ابھارتا ہے۔ تحقیق کے مطابق ایسے باپ جو اپنے بچوں سے جذباتی وابستگی رکھتے ہیں وہ اپنے طرزِ عمل سے بچوں میں باہمی تعاون کا جذبہ پروان چڑھاتے ہیں۔ والدین بچوں میں تعاون اور جدوجہد کے یقین کا احساس دلانے کے لیے ایسے کھیلوں کا انتظام کر سکتے ہیں جو سب مل کر کھیلیں۔ باری باری اپنی صلاحیت کا مظاہرہ کریں اور جو بھی نتیجہ سامنے آئے اسے قبول کریں۔ ٹیم بناؤ کر کھیلے جانے والے گیمز (مثلاً کیرم، لوڈو غیرہ) کو ترجیح دی جائے۔ ماہرین کہتے ہیں کہ بچے گھر کے بڑوں میں اپنا نیت اور قربت محسوس کر کے خود بھی ان جذبوں پر مائل ہوتے ہیں۔ ماہر نفیسات بر نیڈ اولنگ کا کہنا ہے کہ ”بچوں کے سامنے اپنے جذبات کے جذبات کے بہتر انداز، معاملہ نہیں اور مصالحت کے ساتھ ایک دوسرے کی موجودگی میں خوش رہنے کا اظہار انہیں آئندہ زندگی کے لیے تیار کرتا ہے۔ ایسے ماحول میں ایک گھر میں پروان چڑھنے والے بچے کا میا ب زندگی گزار سکتے ہیں۔